

14452/14

(OR. en)

PRESSE 531
PR CO 53

STQARRIJA GĦALL-ISTAMPA

It-3341 laqgħa tal-Kunsill

Affarijiet Ġenerali

Lussemburgu, 21 ta' Ottubru 2014

President

Sandro Gozi

Segretarju tal-Istat tal-Italja għall-Affarijiet Ewropej

L - I S T A M P A

Riżultati Prinċipali tal-Kunsill

Thejijiet għall-Kunsill Ewropew

Il-Kunsill hejja l-laqgħa tal-Kunsill Ewropew tat-23 u l-24 ta' Ottubru u kellu skambju ta' fehmiet permezz ta' kollegament bil-video mal-President tal-Kunsill Ewropew Herman Van Rompuy. Il-Kunsill Ewropew ser jiffoka b'mod partikolari fuq il-klima u l-enerġija, bil-għan li jintlaħaq qbil dwar qafas ta' politika ġdid dwar il-klima u l-enerġija għall-2030. "It-ton tad-diskussjonijiet kien inkoraġġanti hafna. Hemm rieda politika reali biex tinstab soluzzjoni u possibbilment jintlaħaq qbil", qal Sandro Gozi, Segretarju tal-Istat tal-Italja għall-Affarijiet Ewropej u President tal-Kunsill.

Segwitu għall-Kunsill Ewropew ta' Ġunju

Bħala segwitu għall-Kunsill Ewropew ta' Ġunju l-Kunsill ha kont tal-aġenda strateġika, filwaqt li ffoka fuq il-kapitolu dwar il-libertà, is-sigurtà u l-ġustizzja. Il-Ministri ddiskutew x'jista' jsir biex tittejjeb u tithaffef l-implimentazzjoni. Inghatat attenzjoni partikolari għall-kwistjonijiet tal-ġellieda barranin u tar-registri tal-ismijiet tal-passiġġieri tal-UE.

Tishih tal-programmazzjoni interistituzzjonali annwali u pluriennali

Il-Kunsill ta mandat lill-Presidenza biex tikkuntattja lill-Kummissjoni fir-rigward tal-Programm ta' Hidma Annwali tal-2015 u wkoll biex tibda kuntatti kemm mal-Kummissjoni kif ukoll mal-Parlament Ewropew bil-ħsieb li jiġi stabbilit proċess ta' konsultazzjoni għal programmazzjoni interistituzzjonali pluriennali ġdida u effiċjenti. "Din hija prijorità oħra tal-Presidenza Taljana, li ser ikollha effett konkret hafna. Hija ser tippermetti li l-UE taġixxi u tirreagixxi b'mod aktar faċli u rapidu", qal is-Segretarju tal-Istat Sandro Gozi fil-konferenza stampa ta' wara l-laqgħa.

WERREJ¹**PARTEĊIPANTI 5****PUNTI LI ĠEW DISKUSSI**

Thejjija għall-Kunsill Ewropew ta' Ottubru.....	7
Segwitu għall-Kunsill Ewropew ta' Ġunju	7
Applikazzjoni tal-Artikolu 10 tal-Protokoll 36 għat-Trattati	8
Il-Kumitat tar-Regjuni.....	9
Tishih tal-ippjanar interistituzzjonali annwali u pluriennali	9

PUNTI OĦRAJN LI ĠEW APPROVATI*AFFARIJJIET ĠENERALI*

– Fondi tal-politika ta' koeżjoni - appoġġ għall-ġenerazzjoni ta' enerġija rinnovabbli.....	10
– Governanza tal-istrateġiji makroreġjonali	10

AFFARIJJIET EKONOMIĊI U FINANZJARJI

– Direttiva dwar ir-rekwiżiti ta' kapital: Standards tekniċi	10
--	----

ĠUSTIZZJA U AFFARIJJIET INTERNI

– Skambju awtomatizzat ta' data (VRD) ma' Ċipru.....	11
– Skambju awtomatizzat ta' data (VRD) mal-Estonja	11

POLITIKA KUMMERĊJALI

– WTO - il-Ġappun - Akkwist ferrovjarju.....	11
--	----

KOMPETIZZJONI

– Ftehim ta' kooperazzjoni bejn l-UE u l-Isvizzera dwar il-liġijiet tal-kompetizzjoni	12
---	----

¹

- Meta dikjarazzjonijiet, konklużjonijiet jew riżoluzzjonijiet ikunu ġew adottati formalment mill-Kunsill, dan ikun indikat fl-intestatura tas-sugġett ikkonċernat u t-test jitqiegħed bejn il-virgoletti.
- Id-dokumenti li r-referenzi tagħhom jingħataw fit-test qegħdin fis-sit tal-Internet tal-Kunsill <http://www.consilium.europa.eu>.
- Atti adottati b'dikjarazzjonijiet għall-minuti tal-Kunsill li jkunu jistgħu jinħarġu għall-pubbliku huma indikati b'asterisk; dawn id-dikjarazzjonijiet qegħdin fuq is-sit tal-Internet tal-Kunsill imsemmi hawn fuq jew jistgħu jinkisbu mill-Uffiċċju tal-Istampa.

IMPJIEGI

- Mobilizzazzjoni tal-Fond Ewropew ta' Agġustament għall-Globalizzazzjoni għall-Belġju u Franza 12

KULTURA

- Kapitali Ewropej tal-Kultura 2020-2033 13
- Aċċess pubbliku għad-dokumenti 13

PARTEĊIPANTI

Belġju:

Is-Sur François ROUX

Direttur Ġenerali tal-Affarijiet Ewropej

Bulgarija:

Is-Sur Rumen ALEXANDROV

Viċi Ministru tal-Affarijiet Barranin

Repubblika Ċeka:

Is-Sur Lubomír ZAORÁLEK

Ministru tal-Affarijiet Barranin

Danimarka:

Is-Sur Martin LIDEGAARD

Ministru tal-Affarijiet Barranin

Ġermanja:

Is-Sur Michael ROTH

Ministru tal-Istat, Ministeru tal-Affarijiet Barranin

Estonja:

Is-Sur Matti MAASIKAS

Rappreżentant Permanenti

Irlanda:

Is-Sur Dara MURPHY

Ministru tal-Istat tal-Affarijiet Ewropej

Greċja:

Is-Sur Dimitrios KOURKOULAS

Segretarju tal-Istat tal-Affarijiet Barranin

Spanja:

Is-Sur Iñigo MENDEZ DE VIGO

Segretarju tal-Istat tal-Affarijiet Ewropej

Franza:

Is-Sur Harlem DÉsir

Segretarju tal-Istat tal-Affarijiet Ewropej

Kroazja:

Is-Sur Mato ŠKRABALO

Rappreżentant Permanenti

Italja:

Is-Sur Sandro GOZI

Segretarju tal-Istat responsabbli għall-Affarijiet Ewropej

Ċipru:

Is-Sur Ioannis KASOULIDES

Ministru tal-Affarijiet Barranin

Latvja:

Is-Sur Edgars RINKĒVIČS

Ministru tal-Affarijiet Barranin

Il-Litwanja:

Is-Sur Rolandas KRIŠČIŪNAS

Viċi Ministru tal-Affarijiet Barranin

Lussemburgu

Is-Sur Jean ASSELBORN

Ministru tal-Affarijiet Barranin u Ewropej, Ministru tal-Immigrazzjoni u l-Asil

Ungerija:

Is-Sur László SZABÓ

Viċi Ministru għall-Ministeru tal-Affarijiet Barranin u l-Kummerċ

Malta:

Is-Sur Louis GRECH

Viċi Prim Ministru u Ministru tal-Affarijiet Ewropej u Twettiq tal-Manifest Elettorali

Olanda:

Is-Sur Bert KOENDERS

Ministru tal-Affarijiet Barranin

Awstrija:

Is-Sur Walter GRAHAMMER

Rappreżentant Permanenti

Polonja:

Is-Sur Rafał TRZASKOWSKI

Ministru tal-Affarijiet Ewropej u Segretarju tal-Istat, Ministeru tal-Affarijiet Barranin

Portugall:

Is-Sur Bruno MAÇÃES

Segretarju tal-Istat tal-Affarijiet Ewropej

Rumanija:

Is-Sur George CIAMBA

Segretarju tal-Istat, Ministeru tal-Affarijiet Barranin

Slovenja:

Is-Sinjura Dragoljuba BENČINA

Segretarju tal-Istat, Ministeru tal-Affarijiet Barranin

Slovakkja:

* Is-Sur Miroslav LAJČÁK

Is-Sur Peter JAVORČÍK

Viči Prim Ministru u Ministru tal-Affarijiet Barranin
Segretarju tal-Istat fil-Ministeru tal-Affarijiet Barranin

Finlandja:

Is-Sinjura Lenita TOIVAKKA

Ministru tal-Affarijiet Ewropej u l-Kummerċ Barrani

Svezja:

Is-Sinjura Margot WALLSTRÖM

Ministru tal-Affarijiet Barranin

Renju Unit:

Is-Sur David LIDINGTON

Ministru tal-Istat tal-Ewropa, Uffiċċju tal-Affarijiet
Barranin u l-Commonwealth

Kummissjoni:

Is-Sur Maroš ŠEFČOVIČ

Viči President

PUNTI LI ĠEW DISKUSSI

Thejijja għall-Kunsill Ewropew ta' Ottubru

Il-Kunsill eżamina l-abbozz ta' konklużjonijiet għal-laqgħa tal-Kunsill Ewropew li għandha ssir fit-23 u l-24 ta' Ottubru, u kellu skambju ta' fehmiet mal-President tal-Kunsill Ewropew Herman Van Rompuy, permezz ta' kollegament bil-video.

Il-Kunsill Ewropew ta' Ottubru ser jiffoka fuq:

- Il-klima u l-enerġija; l-oġġettiv hu li jintlaħaq qbil dwar qafas ta' politika ġdid dwar il-klima u l-enerġija għall-2030;
- Kwistjonijiet ekonomiċi; il-Kunsill Ewropew ser jiddiskuti s-sitwazzjoni ekonomika fl-UE abbażi ta' preżentazzjoni mill-Kummissjoni u l-ħidma mwettqa fil-Kunsill;
- Punti oħra; kwistjonijiet marbutin ma' relazzjonijiet esterni speċifiċi, bħall-kriżi tal-Ebola, jistgħu jiġu indirizzati fid-dawl tal-iżviluppi.

Il-Kunsill Ewropew huwa mistieden jadotta Strategija tal-Unjoni Ewropea għar-Reġjun Adrijatiku u Joniku. Barra minn hekk, u soġġett għal vot ta' kunsens mill-Parlament Ewropew dwar il-President, ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà u l-membri l-oħra tal-Kummissjoni bħala korp, il-Kunsill Ewropew ser jadotta deċiżjoni li tahtar il-Kummissjoni Ewropea.

Fid-29 ta' Settembru l-Kunsill iddiskuta abbozz ta' agenda annotata ([12780/14](#)).

Segwitu għall-Kunsill Ewropew ta' Ġunju

Permezz ta' segwitu għall-Kunsill Ewropew ta' Ġunju, il-Kunsill ha kont tal-agenda strateġika, filwaqt li ffoka fuq il-kapitolu dwar il-libertà, is-sigurtà u l-ġustizzja. Il-Ministri ddiskutew kif jistgħu jiġu implimentati aħjar il-konklużjonijiet tal-Kunsill Ewropew dwar dan il-pilastru tal-agenda strateġika, u taw il-valutazzjoni tagħhom ta' fejn ninsabu u x'jista' jsir biex tittejjeb u tithaffef l-implimentazzjoni. Inghatat attenzjoni partikolari għall-kwistjonijiet tal-ġellieda barranin u tar-registri tal-ismijiet tal-passiġġieri tal-UE.

Id-diskussjoni kienet ibbażata fuq nota tal-Presidenza ([14208/14](#)) li tistipola s-sitwazzjoni attwali dwar l-orjentazzjonijiet prinċipali fl-ispazju ta' libertà, sigurtà u ġustizzja. In-nota għandha l-għan li ttipprovdi lill-Kunsill b'harsa ġenerali tal-progress miksub dwar politiki rilevanti, bħall-migrazzjoni, l-asil, il-fruntieri intelligenti, l-Uffiċċju tal-Prosekutur Pubbliku Ewropew, il-protezzjoni tad-data, id-data tar-reġistru tal-ismijiet tal-passiġġieri tal-UE u t-terroriżmu, inklużi l-ġellieda barranin.

Id-diskussjoni dwar l-implimentazzjoni hi eżerċizzju ġdid imniedi mill-Presidenza li, fil-Kunsill Affarijiet Ġenerali ta' Lulju pproponiet li jsir titjib fis-segwitu għall-orjentazzjonijiet tal-Kunsill Ewropew u li tingħata attenzjoni partikolari lill-prijoritajiet stabbiliti fl-aġenda strateġika adottata f'Ġunju. L-idea hi li r-rapporti komprensivi ta' implimentazzjoni, li huma ppubblikati kull sitt xhur u li jkopru s-setturi kollha, jiġu ssupplimentati bil-hruġ ta' rapporti ta' kull xahar li jiffokaw fuq pilastru speċifiku tal-aġenda strateġika.

Applikazzjoni tal-Artikolu 10 tal-Protokoll 36 għat-Trattati

Il-Kunsill ġie informat bis-sitwazzjoni attwali fir-rigward tat-thejjijiet għat-tmiem tal-perijodu ta' transizzjoni ta' wara t-Trattat ta' Lisbona għall-mizuri ta' dak li kien it-tielet pilastru fit-30 ta' Novembru ta' din is-sena.

Il-Presidenza nnotat li sar xi progress tajjeb u kkonkludiet li l-hidma dwar dawn il-kwistjonijiet ser tkompli fiż-żmien ta' qabel l-iskadenza tal-1 ta' Diċembru 2014. Ir-Renju Unit ippreżenta wkoll dikjarazzjoni għall-minuti tal-laqgħa dwar l-intenzjonijiet tiegħu rigward id-Deċiżjonijiet ta' Prüm u d-Deċiżjoni Qafas dwar il-Probation.

Il-Protokoll 36 tat-Trattat ta' Lisbona jippermetti lir-Renju Unit biex jiddeċiedi jekk għandux jibqa' marbut b'madwar 130 mizura dwar il-pulizija u l-ġustizzja kriminali, jew jekk għandux jeżerċita d-dritt tiegħu li ma jipparteċipa fl-ebda waħda minnhom.

Madankollu, l-istess protokoll jistipula wkoll li r-Renju Unit jista' jitlob biex jerga' jingħaqad ma' atti bħal dawn. Ir-Renju Unit diġà indika b'mod informali l-intenzjoni tiegħu li jfittex li jerga' jiġi inkluż f'għadd ta' strumenti. Bhalissa qed isisru d-diskussjonijiet finali dwar din il-kwistjoni bejn il-Kummissjoni u r-Renju Unit, kif ukoll fi hdan il-Kunsill.

Il-Kumitat tar-Regjuni

Il-Kunsill kellu diskussjoni dwar il-kompożizzjoni tal-Kumitat tar-Regjuni u ddecieda li jerga' lura għal dik il-kwistjoni f'wahda mil-laqgħat sussegwenti tiegħu.

Filwaqt li nnotat it-thassib espress, il-Presidenza indikat li l-konsultazzjonijiet ser ikomplu biex tinstab soluzzjoni sabiex jiġi żgurat funzjonament tajjeb tal-istituzzjonijiet tal-UE.

Skont it-Trattati tal-UE, l-għadd ta' membri tal-Kumitat tar-Regjuni u l-Kumitat Ekonomiku u Soċjali Ewropew ma jistax jaqbeż it-350. Madankollu, bl-adeżjoni tal-Kroazja mal-UE, l-għadd ta' membri żdied għal 353. Din kienet miżura temporanja għall-perijodu li jibda mid-data tal-adeżjoni sa tmiem il-mandat. Il-mandat attwali tal-Kumitat tar-Regjuni ser jintemm fl-20 ta' Jannar 2015.

Tishih tal-ippjanar interistituzzjonali annwali u pluriennali

Il-Kunsill ta mandat lill-Presidenza biex tikkuntattja lill-Kummissjoni fir-rigward tal-Programm ta' Hidma Annwali tal-2015 u wkoll biex tibda kuntatti kemm mal-Kummissjoni kif ukoll mal-Parlament Ewropew bil-ħsieb li jiġi stabbilit proċess ta' konsultazzjoni għal programmazzjoni interistituzzjonali pluriennali ġdida u effiċjenti.

Il-Presidenza, fil-preżentazzjoni tagħha, indikat li l-elementi bażiċi kienu diġà stabbiliti; l-Aġenda Strateġika ġiet adottata mill-Kunsill Ewropew f'Ġunju u l-għaxar punti tal-President elett tal-Kummissjoni Juncker għandhom ikunu l-punt ta' tluq komuni għat-tliet istituzzjonijiet.

PUNTI OHRAJN LI ĠEW APPROVATI

AFFARIJIET ĠENERALI

Fondi tal-politika ta' koeżjoni - appoġġ għall-ġenerazzjoni ta' enerġija rinnovabbli

Il-Kunsill adotta konkluzjonijiet dwar ir-rapport speċjali tal-Qorti Ewropea tal-Awdituri bit-titolu "L-appoġġ mill-fondi taht il-politika ta' koeżjoni għall-ġenerazzjoni ta' enerġija rinnovabbli - inkisbu riżultati tajbin?", kif stabbilit fid-dokument [13856/14](#).

Governanza tal-istrategġiji makroreġjonali

Il-Kunsill adotta konkluzjonijiet dwar il-governanza tal-istrategġiji makroreġjonali, kif stabbiliti fid-dokument [13374/14](#).

Strategġija makroreġjonali hija qafas integrat biex jiġu indirizzati sfidi komuni f'zona ġeografika partikolari fejn ikun hemm kemm Stati Membri kif ukoll pajjiżi terzi. L-oġġettiv huwa li tissaħħaħ il-kooperazzjoni sabiex tinkiseb koeżjoni ekonomika, soċjali u territorjali.

AFFARIJIET EKONOMIĊI U FINANZJARJI

Direttiva dwar ir-rekwiżiti ta' kapital: Standards tekniċi

Il-Kunsill iddeċieda li ma joġġezzjonax għall-adozzjoni mill-Kummissjoni ta' żewġ Regolamenti li jissupplimentaw l-hekk imsejha direttiva dwar ir-rekwiżiti ta' kapital ("CRD 4") 2013/36/UE fir-rigward ta':

- Informazzjoni li għandha tiġi provduta fl-eżerċitar tad-dritt ta' stabbiliment u l-libertà tal-forniment ta' servizzi.
- L-identifikazzjoni tal-pożizzjoni ġeografika tal-iskoperturi ta' kreditu rilevanti biex jiġu kkalkulati r-rati speċifiċi għall-istituzzjoni tal-bafer tal-kapital kontroċikliku.

Ir-regolamenti huma atti delegati skont l-Artikolu 290 tat-Trattat dwar il-Funzjonament tal-UE. Issa dawn jistgħu jidhlu fis-seħh, dment li l-Parlament Ewropew ma joġġezzjonax.

ĠUSTIZZJA U AFFARIJET INTERNI

Skambju awtomatizzat ta' data (VRD) ma' Ċipru

Il-Kunsill adotta deċiżjoni dwar it-tneċċija ta' skambju awtomatizzat ta' data fir-rigward ta' Data dwar ir-Reġistrazzjoni tal-Vetturi (VRD) f'Ċipru ([13438/14](#)). Il-proċedura ta' evalwazzjoni mitluba mid-Deċiżjoni 2008/616/ĠAI (ĠU L 210, 6.8.2008) ikkonkludiet li d-dispożizzjonijiet ġenerali dwar il-protezzjoni tad-data huma implimentati bis-sħiħ mir-Repubblika ta' Ċipru u għalhekk dan il-pajjiż huwa intitolat li jirċievi u jipprovdi data personali mid-data tad-dhul fis-seħh ta' din id-deċiżjoni.

Skambju awtomatizzat ta' data (VRD) mal-Estonja

Il-Kunsill adotta deċiżjoni dwar it-tneċċija ta' skambju awtomatizzat ta' data fir-rigward ta' Data dwar ir-Reġistrazzjoni tal-Vetturi (VRD) fl-Estonja ([13730/14](#)). Il-proċedura ta' evalwazzjoni mitluba mid-Deċiżjoni 2008/616/ĠAI (ĠU L 210, 6.8.2008) ikkonkludiet li d-dispożizzjonijiet ġenerali dwar il-protezzjoni tad-data huma implimentati kompletament mill-Estonja u dan il-pajjiż huwa għalhekk intitolat li jirċievi u jipprovdi data personali mid-data tad-dhul fis-seħh ta' din id-deċiżjoni.

POLITIKA KUMMERĊJALI

WTO - il-Ġappun - Akkwist ferrovjarju

Il-Kunsill iddeċieda li jirtira l-oġġezzjonijiet tiegħu għat-tneħħija mil-lista ta' tliet kumpanniji ferrovjarji Ġappuniżi mill-impenji tal-Ġappun taht il-ftehim tad-WTO dwar l-akkwisti tal-gvern.

Id-deċiżjoni tal-Kunsill stabbilixxiet il-pożizzjoni tal-UE fil-kumitat tad-WTO dwar l-akkwisti tal-gvern. Dan ser jippermetti li l-kumitat jirrikonoxxi l-irtirar tal-aħħar riżerva pendenti.

It-tliet kumpanniji huma East Japan Railway Company, Central Japan Railway Company u West Japan Railway Company.

KOMPETIZZJONI

Ftehim ta' kooperazzjoni bejn l-UE u l-Isvizzera dwar il-ligijiet tal-kompetizzjoni

Il-Kunsill approva l-konklużjoni ta' ftehim ta' kooperazzjoni mal-Isvizzera dwar il-ligi tal-kompetizzjoni.

L-iskop tal-ftehim ([12513/12](#)) huwa li jikkontribwixxi għall-infurzar effettiv tal-ligijiet tal-kompetizzjoni ta' kull Parti permezz ta' kooperazzjoni u koordinazzjoni, inkluż l-iskambju ta' informazzjoni, u biex tiġi evitata jew titnaqqas il-possibbiltà ta' konflitti bejn il-Partijiet f'kull kwistjoni li tirrigwarda l-applikazzjoni tal-ligijiet tal-kompetizzjoni.

Il-ftehim gie ffirmat fi Brussell fis-17 ta' Mejju 2013. Il-Kunsill awtorizza l-iffirmar tal-ftehim fit-22 ta' April 2013 u l-Parlament Ewropew ta l-kunsens tiegħu għall-konklużjoni tiegħu fil-5 ta' Frar 2014.

IMPJIEGI

Mobilizzazzjoni tal-Fond Ewropew ta' Agġustament għall-Globalizzazzjoni għall-Belġju u Franza

Il-Kunsill adotta żewġ deċiżjonijiet li jimmobilizzaw total ta' EUR 13.6 miljun taħt il-Fond Ewropew ta' Agġustament għall-Globalizzazzjoni (FEG), li jipprovdi appoġġ għal haddiema li nġhataw is-sensja fil-Belġju u Franza.

Ammont ta' EUR 12.7 miljun qed jiġi mmobilizzat wara li nġhatat is-sensja lil 6 120 haddiem tal-Peugeot Citroën Automobile. Is-sensji huma r-riżultat ta' bidliet strutturali kbar fix-xejriet tal-kummerċ dinji minhabba l-globalizzazzjoni. EUR 911 934 oħra qed jiġu mmobilizzati wara li 939 haddiem inġhata s-sensja minn Carsid, intrapriża Belġjana li topera fil-qasam tal-produzzjoni tal-azzar grezz b'ikkastjar kontinwu, wara bidliet strutturali kbar fix-xejriet tal-kummerċ dinji li wasslu għal telf sostanzjali fis-sehem tas-suq tal-UE fis-swieq dinjija.

Il-FEG jgħin lill-haddiema jsibu impjiegi godda u jiżviluppaw hiliet godda meta jkunu tilfu l-impjieg tagħhom bħala riżultat ta' bidliet fix-xejriet tal-kummerċ dinji, pereżempju meta kumpannija kbira taghlaq jew fabbrika tittiehed barra l-UE, jew bħala riżultat tal-kriżi finanzjarja u ekonomika globali. L-ghajnuna tal-FEG tikkonsisti f'miżuri ta' finanzjament bħall-assistenza għat-tiftix tax-xogħol, pariri dwar il-karriera, tahrig personalizzat u tahrig mill-ġdid, iggwidar u l-promozzjoni tal-intraprenditorija. Il-fond jipprovdi wkoll appoġġ individwali ta' darba u limitat biż-żmien, bħal allowances għat-tfittix ta' impjieg, allowances għall-mobilità u allowances għall-partecipazzjoni f'attivitajiet ta' tagħlim u tahrig tul il-ħajja.

KULTURA

Kapitali Ewropej tal-Kultura 2020-2033¹

Il-Kunsill ikkonferma li l-Latvja, il-Finlandja u l-Ġermanja jistgħu jirrakkomandaw esperti kull wiehied għall-bord tal-ghażla u l-monitoraġġ tal-azzjoni ta' Kapitali Ewropea tal-Kultura għall-perijodu 2015-2018. Dawk il-pajjiżi ntgħażlu billi ttellgħu bix-xorti li sar fil-laqgħa tal-Kumitat tar-Rappreżentanti Permanenti (Parti 1) fl-10 ta' Ottubru 2014, skont id-deċiżjoni ta' implimentazzjoni tal-Kunsill dwar l-arrangamenti prattiċi u proċedurali għall-hatra mill-Kunsill ta' tliet esperti tal-bord ta' għażla².

Wara skrutinju xieraq, il-Kunsill ser jahtar l-esperti qabel tmiem l-2014. Il-bord ser ikollu total ta' għaxar esperti; is-sebgha li jkun fadal ser jinhatru minn istituzzjonijiet u korpi oħra tal-UE.

TRASPARENZA

Aċċess pubbliku għad-dokumenti

Fil-21 ta' Ottubru 2014, il-Kunsill approva:

- it-tweġiba għall-applikazzjoni konfermatorja Nru 28/c/01/14 (doc. [13897/14](#))

¹ ĠUL 132, 3.5.2014.

² ĠUL 175, 14.6.2014